

চন্দ্রালোকঃ

॥ শ্রীঃ ॥

১. প্রথমো ময়ুখঃ । অথ বাগ্ধিচারঃ ।

শ্রীগণেশায় নমঃ ।

উচ্চৈরস্যাতি মন্দতামরসতাং জাগ্রৎকলঙ্গৈরব-

ধ্বংসং হস্তয়তে চ যা সুমনসামুল্লাসিনী মানসে ।

দুষ্টোদ্যম্মদনাশনার্চিরমলা লোকত্রয়ীদর্শিকা

সা নেত্রিত্রিতরীয থণ্ডপরশোর্বাদেবতা দীব্যতু ॥ ১ ॥

হং হো চিন্ময়চিত্তচন্দ্রমণয়ঃ সংবর্ধয়ধ্বং রসান্-

রে রে স্বৈরিণি নির্বিচারকবিত্তে মাঙ্গাংপ্রকাশীভব ।

উল্লাসায় বিচারবীচিনিচয়ালঙ্কারবারান্ধি-

শ্চন্দ্রালোকময়ং স্বয়ং বিতনুতে পীযুষবর্ষঃ কৃতী ॥ ২ ॥

যুক্ত্যাস্বাদ্যলসদ্রসৈকবসতিঃ সাহিত্যসারস্বত-

ক্ষীরাজোধিরগাধতামুপদধৎসেব্যঃ সমাশ্রীয়াতাম্ ।

শ্রীরস্মাদুপদেশকৌশলময়ং পীযুষমস্মাজ্জগ-

জ্জাগ্রদাসুরপদ্মকেশরশয়ঃশীতাংশুরস্মাদুধাঃ ॥ ৩ ॥

তং পূর্বাচার্যসূর্যোক্তিজ্যোতিস্তোমোদ্ধমং স্তমঃ ।

যং প্রস্তুয় প্রকাশন্তে মদ্রুগান্তসরেণবঃ ॥ ৪ ॥

নাশঙ্কনীয়মেতেষাং মতমেতেন দূষ্যতে ।

কিং তু চক্ষুর্মৃগাক্ষীণাং কজ্জলেনেব ভূষ্যতে ॥ ৫ ॥

প্রতিভেব শ্রুতাভ্যাসসহিতা কবিতাং প্রতি ।

হেতুর্মদ্রুসম্বন্ধা বীজমালা লতামিব ॥ ৬ ॥

নির্দোষা লক্ষণবতী সরীতিগুণভূষণা ।

সালঙ্কাররসানেকবৃতির্বাঙ্ক্যাব্যনামভাক ॥ ৭ ॥

অঙ্গীকরোতি যঃ কাব্যং শব্দার্থাবলকৃতী ।

অসৌ ন মন্যতে কস্মাদনুষ্কমনলং কৃতী ॥ ৮ ॥

বিভক্ত্যুৎপত্তয়ে যোগঃ শাস্ত্রীয়ঃ শব্দ ইষ্যতে ।

রুচয়োগিকতন্মিশ্রৈঃ প্রভেদৈঃ স পুনর্নিধা ॥ ৯ ॥

অব্যক্তযোগনির্মোগযোগাভাসৈর্নিধাহদিমঃ ।

তে চ বৃক্ষাদিভূবাদিমগুপাদ্যা যথাক্রমম্ ॥ ১০ ॥

শুদ্ধতন্মূলসঙ্কল্পপ্রভেদৈর্যোগিকনিধা ।

তে চ ব্রাহ্মিসুখরং কান্তিকৌন্তেয়াদিস্বরূপিণঃ ॥ ১১ ॥

তন্মিশ্রোহন্যোন্যসামান্যবিশেষপরিবর্তনাৎ ।

নীরধিঃ পঙ্কজং সৌধং সাগরো ভুরুহঃ শশী ॥ ১২ ॥

ক্ষীরনীরাধিরাকাশপঙ্কজং তেন সিধ্যতি ।
বিভক্ত্যন্তং পদং বাক্যং তদ্ব্যহোহর্থসমাপ্তিতঃ ॥ ১৩ ॥
যুক্তার্থানাং তাং চ বিনা থণ্ডবাক্যং স ইষ্যতে ।
বাক্যং চ থণ্ডবাক্যং চ পদমেকমপি ক্ৰটিং ॥ ১৪ ॥
ধূমবজ্রাদিতি যথা দেবেত্যামন্ত্রণং যথা ।
বাক্যান্যেকার্থবিশ্রান্তান্যাহর্বাক্যকদম্বকম্ ॥ ১৫ ॥
মহাদেবঃ সত্ৰপ্রমুখমথবিদ্যৈকচতুরঃ
সুমিত্রা তদ্বক্তিপ্রণিহিতমতির্যস্য পিতরৌ ।
অনেনাহসাবাদ্যঃ সুকবিজয়দেবেন রচিতে
চিরং চন্দ্রালোকে সুখয়তু ময়ুখঃ সুমনসঃ ॥ ১৬ ॥

ইতি শ্রীজয়দেবকবিবিরচিতে চন্দ্রালোকালঙ্কারে বাগ্বিচারো নাম প্রথমো ময়ুখঃ ।

২. দ্বিতীয়ো ময়ুখঃ । অথ দোষাঃ ।

স্যাচ্ছেতোবিশতা যেন সঙ্ঘতা রমণীয়তা ।
শব্দেহর্থে চ কৃতোন্মেষং দোষমুদোষয়ন্তি তম্ ॥ ১ ॥
ভবেচ্ছুতিকটুর্বর্ণঃ শ্রবণোদ্রোজনে পটুঃ ।
সংবিদ্বতে ব্যাকরণবিরুদ্ধং চ্যুতসংস্কৃতি ॥ ২ ॥
অপ্রযুক্তং দৈবতাदिशब्दे पुंलिङ्गतादिकम् ।
অসমর্থং তু হস্ত্যাদেঃ প্রযোগো গমনাদিশু ॥ ৩ ॥
স হন্তি হন্ত কান্তারে কান্তঃ কুটিলকুন্তলঃ ।
নিহতর্থং লোহিতাদৌ শোণিতাদিপ্রয়োগতঃ ॥ ৪ ॥
ব্যানক্ত্যনুচিতার্থং যৎ পদমাহস্তদেব তৎ ।
ইয়মদ্ব্যুতশাখ্যগ্রন্থকৌতুকবানরী ॥ ৫ ॥
নিরর্থকং তুহীত্যাди पूरुणैकप्रयोजनम् ।
অর্থে विदधदित्यादौ दधदाद्यमवाचकम् ॥ ৬ ॥
ধত্তে নভস্তলং ভাস্বানরুণং তরুণৈঃ করৈঃ ।
একাক্ষরং বিনা ভূক্ষ্মাদিকং খতলাদিবৎ ॥ ৭ ॥
অশ্লীলং ত্রিবিধং ব্রীডাজুগুপ্সাহমঙ্গলাত্মনা ।
আহ্লাদসাধনং বায়ুঃ কান্তানাশে ভবেৎ কথম্ ॥ ৮ ॥
স্যাদ্ব্যর্থমিহ সন্দিগ্ধং নদ্যাং যান্তি পতত্রিণঃ ।
স্যাদপ্রতীতং শাস্ত্রৈকগম্যং বীতাহনুমাদিবৎ ॥ ৯ ॥
শিথিলং শয়নে লিল্যে মচ্ছিতং তে শশিগ্রিযি ।
মস্তপিস্টকটীলোষ্টগল্লাদি গ্রাম্যমুচ্যতে ॥ ১০ ॥
নেয়ার্থং লক্ষণাত্যন্তপ্রসরাদমনোহরম্ ।
হিমাংশোহরধিক্কারজাগরে যামিকাঃ করাঃ ॥ ১১ ॥
ক্লিষ্টমর্থো যদিযোহর্থশ্রেণিনিঃশ্রেণিমৃচ্ছতি ।
হরিপ্রিয়াপিতৃবধুপ্রবাহপ্রতিমং বচঃ ॥ ১২ ॥
অবিমৃষ্টবিধেয়াংশঃ সমাসপিহিতে বিধৌ ।
বিশন্তি বিশিখপ্রায়াঃ কটাক্ষাঃ কামিনাং হৃদি ॥ ১৩ ॥
অপরাধীন ইত্যাদি বিরুদ্ধমতিকৃপ্তম্ ।
অন্যসঙ্গতমুত্তুঙ্গহারশোভিপয়োধরৌ ॥ ১৪ ॥

রসাদ্যনুচিতে বর্ণে প্রতিকূলাক্ষরং বিদুঃ ।
 ন মামঙ্গদ জানাসি রাবণং রণদারুণম্ ॥ ১৫ ॥
 যস্মিন্নুপহতো লুপ্তো বিসর্গ ইহ ততথা ।
 কুসন্ধিঃ পটবাগচ্ছ বিসন্ধির্নৃপতী ইমৌ ॥ ১৬ ॥
 হতবৃত্তমনুজোহপিচ্ছন্দোদোষশ্চকাস্তি চেৎ ।
 বিশাললোচনে ! পশ্যাম্বরং তারাতরঙ্গিতম্ ॥ ১৭ ॥
 ন্যূনং ত্র্যংখ্যাসঙ্কুতয়শঃপুষ্পং নভস্তটম্ ।
 অধিকং ভবতঃ শক্রন্ দশত্যসিলতাক্ষণী ॥ ১৮ ॥
 কথিতং পুনরুক্তা বাক শ্যামাক্ষ্যামলোচনা ।
 বিকৃতং দূরবিকৃতৈরৈয়রুঃ কুঞ্জরাঃ পুরম্ ॥ ১৯ ॥
 পতংপ্রকর্ষং হীনাহনুপ্রাসাদিস্থে যথোত্তরম্ ।
 গম্ভীরারম্ভদম্ভোলিপাগিরেষঃ সমাগতঃ ॥ ২০ ॥
 সমাপ্তপুনরাণং স্যাদেষ পীযুষভাজনম্ ।
 নেত্রানন্দী তুষারাংশুরুদেত্যশ্বুধিবাক্ষবঃ ॥ ২১ ॥
 অর্ধান্তরপদাপেক্ষিক্রীড়ান্ত্যেযু সস্মিতম্ ।
 মোঘারম্ভং স্তমঃ শঙ্কুমধরম্ভোরুবিগ্রহম্ ॥ ২২ ॥
 অভবন্মতযোগঃ স্যান্ন চেদভিমতোহম্বয়ঃ ।
 যেন বন্ধোহশ্বুধির্যস্য রামস্যানুচরা বয়ম্ ॥ ২৩ ॥
 দ্বিমাং সম্পদমাচ্ছিন্য যঃ শক্রন্ সমপূরয়ৎ ।
 অস্থানস্থসমাসং ন বিদ্বজ্জনমনোরমম্ ॥ ২৪ ॥
 মিথঃ পৃথগ্বাক্যপদৈঃ সঙ্কীর্ণং যতদেব তৎ ।
 বক্ত্রেণ ভ্রাজতে রাত্রিঃ কান্তা চন্দ্রেণ রাজতে ॥ ২৫ ॥
 ব্রহ্মাণ্ডং স্বদ্যশঃপূরগর্ভিতং ভূমিভূষণ ।
 আকর্ণয় পয়ঃপূর্ণসুবর্ণকলশায়তে ॥ ২৬ ॥
 ভগ্নপ্রক্রমমারক্কশব্দনির্বাহীনতা ।
 অক্রমঃ কৃষ্ণ পূজ্যন্তে স্বামনারাধ্য দেবতাঃ ॥ ২৭ ॥
 অমতার্থান্তরং মুখ্যেহমুখ্যেনার্থে বিরোধকৃৎ ।
 ত্যক্তহারমুরঃ কৃষ্ণাশোকেনালিপিতাহঙ্গনা ॥ ২৮ ॥
 অপুষ্টার্থো বিশেষ্যে চেল্ল বিশেষ্যো বিশেষণাৎ ।
 বিশস্তি হৃদয়ং কান্তাকটাক্ষাঃ খঞ্জনদ্বিষঃ ॥ ২৯ ॥
 কষ্টঃ স্পষ্টাববোধার্থমক্ষমো বাচ্যসন্নিভঃ ।
 ব্যাহতশ্চেদ্বিরোধঃ স্যান্মিথঃ পূর্বাপরার্থয়োঃ ॥ ৩০ ॥
 সহস্রপত্রমিত্রং তে বক্তুং কেনোপমীয়তে ।
 কুতস্তত্রোপমা যত্র পুনরুক্তঃ সুধাকরঃ ॥ ৩১ ॥
 দুষ্কৃতগ্রাম্যসন্দিগ্ধান্নয়ো দোষাঃ ক্রমাদমী ।
 স্বদ্বক্তঃ কৃষ্ণ ! গচ্ছৈয়ং নরকং স্বর্গমেব বা ॥ ৩২ ॥
 একং মে চুম্বনং দেহি তব দাস্যামি কঙ্কুকম্ ।
 ক্রত কিং সেব্যতাং চন্দ্রমুখীচন্দ্রকিরীটয়োঃ ॥ ৩৩ ॥
 অনৌচিত্যং কীর্তিলতাং তরঙ্গয়তি যঃ সদা ।
 প্রসিদ্ধ্যা বিদ্যায়া বাপি বিরুদ্ধং দ্বিবিধং মতম্ ॥ ৩৪ ॥
 ন্যস্তেয়ং পশ্য কন্দর্পপ্রতাপধবলদ্যুতিঃ ।
 কেতকী শেখরে শঙ্কোর্ধতে চন্দ্রকলাতুলাম্ ॥ ৩৫ ॥
 সামান্যপরিবৃতিঃ স্যাৎ কুণ্ডলচ্ছবিবিগ্রহা ।
 বিশেষপরিবৃতিঃ স্যাৎস্বনিতা মম চেতসি ॥ ৩৬ ॥
 হে স্তম্ভঃ সহচরাহচারুবিরুদ্ধান্যোন্যসঙ্গতী ।
 ধ্বাঙ্ক্যাঃ সন্তুষ্ট তনয়ং স্বং পরঞ্চ ন জানতে ॥ ৩৭ ॥
 সরোজেনেত্র পুত্রস্য মুখেন্দুমবলোকয় ।
 পালয়িস্যতি তে গোত্রমসৌ নরপূরন্দরঃ ॥ ৩৮ ॥

পদে তদংশে বাক্যাংশে বাক্যে বাক্যকদম্বকে ।
 যথানুসারমভ্যাহেদোষান্ শব্দার্থসম্ভবান্ ॥ ৩৯ ॥
 দোষমাপতিতং স্বান্তে প্রসরন্তঃ বিশৃঙ্খলম্ ।
 নিবারয়তি যন্ত্রেধা দোষাক্ষুশমুশন্তি তম্ ॥ ৪০ ॥
 দোষে গুণস্বং তনুতে দোষস্বং বা নিরস্যতি ।
 ভবন্তমথ বা দোষং নয়ত্যত্যাভ্যাতামসৌ ॥ ৪১ ॥
 মুখং চন্দ্রশ্রিয়ং ধতে শ্বেতশ্মশ্রুকরাঙ্কুরৈঃ ।
 অত্র হাস্যরসোদ্যোগে গ্রাম্যস্বং গুণতাং গতম্ ॥ ৪২ ॥
 তব দুষ্কাক্ষিসমুত্তেঃ কথং জাতা কলঙ্কিতা ।
 কবীনাং সময়াদ্বিদ্যাবিরুদ্ধোহদোষতাং গতঃ ॥ ৪৩ ॥
 দধার গৌরী হৃদয়ে দেবং হিমকরাক্ষিতম্ ।
 অত্র শ্লেষোদয়াল্লব ত্যাজ্যং হীতি নিরর্থকম্ ॥ ৪৪ ॥
 মহাদেবঃ সত্রপ্রমুখমথবিদ্যৈকচতুরঃ
 সুমিত্রা তদ্বক্তিপ্রণিহিতমতির্যস্য পিতরৌ ।
 দ্বিতীয়স্তেনাসৌ সুকবিজয়দেবেন রচিতে
 চিরং চন্দ্রালোকে সুখয়তু ময়ূখঃ সুমনসঃ ॥ ৪৫ ॥

ইতি শ্রীজয়দেবকবিবিরচিতো চন্দ্রালোকালঙ্কারে দোষনিরূপণো (দোষবিচারো) নাম দ্বিতীয়ো ময়ূখঃ ।

৩. তৃতীয়ো ময়ূখঃ । অথ লক্ষণানি ।

অল্লাঙ্করা বিচিত্রার্থখ্যাতিরঙ্করসংহতিঃ ।
 উষাকান্তেনানুগতঃ শূরঃ শৌরিরয়ং পুনঃ ॥ ১ ॥
 শোভা খ্যাতোহপি যদোষো গুণকীর্ত্য নিষিধ্যতে ।
 মুখা নিন্দন্তি সংসারং কংসারির্যত্র পূজ্যতে ॥ ২ ॥
 অভিমানো বিচারশ্চদুহিতার্থনিষেধকৃৎ ।
 ইন্দুর্যদি কথং তীরঃ সূর্যো যদি কথং নিশি ॥ ৩ ॥
 হেতুস্বত্বা বহূন্ পক্ষান্ যুক্ত্যেকস্যাবধারণম্ ।
 নেন্দুর্নাকোহয়মৌর্বাহ্নিঃ সাগরাদুত্থিতো দহন ॥ ৪ ॥
 প্রতিষেধঃ প্রসিদ্ধানাং কারণানামনাদরঃ ।
 ন যুদ্ধেন ক্রবোঃ স্পন্দেনৈব বীরা নিপাতিতাঃ ॥ ৫ ॥
 নিরুক্তং স্যান্নির্বচনং নান্নঃ সত্যং তথানুতম্ ।
 ঈদৃশৈশ্চরিতৈ রাজন্ সত্যং দোষাকরো ভবান্ ॥ ৬ ॥
 স্যান্নিখ্যাধ্যবসায়শ্চৈদসতী সাধ্যসাধনে ।
 চন্দ্রাংশুসূত্রগ্রথিতাং নভঃপুষ্পস্রজং বহ ॥ ৭ ॥
 সিদ্ধিঃ খ্যাতেষু চেন্নাম কীর্ত্যতে তুল্যতোক্তয়ে ।
 যুবামেবেহ বিখ্যাতৌ স্বং বলৈর্জলধির্জলৈঃ ॥ ৮ ॥
 যুক্তির্বিশেষসিদ্ধিশ্চৈত্ৰিয়ার্থান্তরান্বয়াৎ ।
 নবস্বং নীরদঃ কোহপি স্বর্ণৈর্বর্ষসি যন্মুহুঃ ॥ ৯ ॥
 কার্যং ফলোপলব্ধশ্চৈদ্ব্যাপারাদ্বস্তুতোহথ বা ।
 অসাবুদেতি শীতাংশুর্মানেচ্ছদায় সুক্রবাম্ ॥ ১০ ॥
 ইত্যাদি লক্ষণং ভূরি কাব্যস্যাহর্মহর্ষয়ঃ ।
 স্বর্ণব্রাজিষ্কুভালহ্রপ্রভৃতিব মহীভুজঃ ॥ ১১ ॥

মহাদেবঃ সত্রপ্রমুখমথবিদ্যৈকচতুরঃ
সুমিত্রা তদ্বক্তিপ্রণিহিতমতিৰ্যস্য পিতরৌ ।
তৃতীয়স্তেনাসৌ সুকবিজয়দেবেন রচিতে
চিরং চন্দ্রালোকে সুখয়তু ময়ুখঃ সুমনসঃ ॥ ১২ ॥

ইতি শ্রীজয়দেবকবিবিরচিতে চন্দ্রালোকালঙ্কারে লক্ষণনিরূপণো নাম তৃতীয়ো ময়ুখঃ ।

৪. চতুর্থো ময়ুখঃ । অথ গুণাঃ ।

শ্লেষো বিঘটমানার্থঘটমানস্ববর্ণনম্ ।
স তু শব্দঃ সজাতীয়েঃ শব্দৈর্বন্ধঃ সুথাবহঃ ॥ ১ ॥
উল্লসত্তনুতাং নীতেহনন্তে পুলককণ্টকৈঃ ।
ভীতয়া মানবতৈব শ্রিয়াহহল্লিষ্টং হরিং স্তমঃ ॥ ২ ॥
যস্মাদন্তঃস্থিতঃ সর্বঃ স্বয়মর্থোহবভাসতে ।
সলিলস্যেব সূক্তস্য স প্রসাদ ইতি স্মৃতঃ ॥ ৩ ॥
সমতাল্লসমাসস্বং বর্ণাদ্যৈস্তুল্যতাং বা ।
শ্যামলা কোমলা বালা রমণং শরণং গতা ॥ ৪ ॥
সমাধিরর্থমহিমা লসদ্ধনরসাত্মনা ।
স্যাদন্তর্বিশতা যেন গাত্রমঙ্কুরিতং সতাম্ ॥ ৫ ॥
মাধুর্যং পুনরুক্তস্য বৈচিত্র্যং চারুতাবহম্ ।
বয়স্য পশ্য পশ্যাস্যশ্চঞ্চলং লোচনাঞ্চলম্ ॥ ৬ ॥
ওজঃ স্যাৎপ্রৌঢ়িরর্থস্য সঙ্ক্ষেপো বাহতিভূয়সঃ ।
রিপুং হস্তা যশঃ কৃষ্ণা স্বদসিঃ কোশমাবিশং ॥ ৭ ॥
সৌকুমার্যমপারুষ্যং পর্যায়পরিবর্তনাং ।
স কথাশেষতাং যাতঃ সমালিঙ্গয় মরুৎসথম্ ॥ ৮ ॥
উদারতা তু বৈদধ্যমগ্রাম্যস্বাং পৃথঙ্কতা ।
মানং মুঞ্চ প্রিয়ে কিঞ্চিল্লোচনান্তমুদঙ্কয় ॥ ৯ ॥
শৃঙ্গার চ প্রসাদে চ কান্ত্যর্থব্যক্তিসংগ্রহঃ ।
অমী দশ গুণাঃ কাব্যে পুংসি শৌর্যাদয়ো যথা ॥ ১০ ॥
তিলকাদ্যমিব স্ত্রীণাং বিদঙ্কহৃদয়ঙ্গমম্ ।
ব্যতিরিক্তমলঙ্কারং প্রকৃতেভূষণং গিরাম্ ॥ ১১ ॥
বিচিত্রলক্ষণো ন্যাসো নির্বাহঃ প্রৌঢ়িরৌচিণী ।
শাস্ত্রান্তরহস্যোক্তিঃ সংগ্রহো দিক্ প্রদর্শিতা ॥ ১২ ॥
মহাদেবঃ সত্রপ্রমুখমথবিদ্যৈকচতুরঃ
সুমিত্রা তদ্বক্তিপ্রণিহিতমতিৰ্যস্য পিতরৌ ।
তুরীয়স্তেনাসৌ সুকবিজয়দেবেন রচিতে (চতুর্থস্তেনাসৌ)
চিরং চন্দ্রালোকে সুখয়তু ময়ুখঃ সুমনসঃ ॥ ১৩ ॥

ইতি শ্রীজয়দেবকবিবিরচিতে চন্দ্রালোকালঙ্কারে গুণনিরূপণো নাম চতুর্থো ময়ুখঃ ।

৫. পঞ্চমো ময়ুখঃ । অথালঙ্কারনিরূপণাখ্যঃ ।

শব্দার্থযোঃ প্রসিদ্ধ্যা বা কবেঃ প্রৌঢ়বিশেন বা ।
হারাদিবদলঙ্কারঃ সন্নিবেশো মনোহরঃ ॥ ১ ॥
স্বরব্যঞ্জনসন্দোহবুহা মন্দোহদোহদা ।
গৌর্জগজ্জাগ্রদুৎসেকা ছেকানুপ্রাসভাসূরা ॥ ২ ॥
আবৃত্তবর্ণসম্পূর্ণং বৃত্তানুপ্রাসবদ্বচঃ ।
অমন্দানন্দসন্দোহস্বচ্ছন্দাস্পদমন্দিরম্ ॥ ৩ ॥
লাটানুপ্রাসভূতিপ্লাভিপ্ৰায়া পুনরুক্ততা ।
যত্র স্যান্ন পুনঃ শত্রোগর্জিতং তজ্জিতং জিতম্ ॥ ৪ ॥
শ্লোকস্যার্থে তদর্থে বা বর্ণাবৃত্তির্যদি ধ্রুবা ।
তদা মতা মতিমতাং স্ফুটানুপ্রাসতা সতাম্ ॥ ৫ ॥
উপমেয়োপমানাদাবর্থানুপ্রাস ইষ্যতে ।
চন্দনং থলু গোবিন্দচরণদ্বন্দ্ববন্দনম্ ॥ ৬ ॥
পুনরুক্তপ্রতীকাশং পুনরুক্তার্থসন্নিভম্ ।
অংশুকান্তং শশী কুব্জস্বরাগ্নমুপৈত্যসৌ ॥ ৭ ॥
আবৃত্তবর্ণস্তবকং স্তবকন্দাক্কুরং কবেঃ ।
যমকং প্রথমা ধূর্যমাধূর্যবচসো বিদুঃ ॥ ৮ ॥
কাব্যবিৎপ্রবরৈশ্চিত্রং খড্গাবন্ধাদি লক্ষ্যতে ।
তেশ্বাদ্যমুচ্যতে শ্লোকদ্বয়ীসজ্জনরঞ্জিকা ॥ ৯ ॥
কামিনীব ভবংখড্গালেখা চারুকরালিকা ।
কাশ্মীরসেকারক্তাগ্নী শত্রুকণ্ঠান্তিকাপ্রিতা ॥ ১০ ॥
উপমা যত্র সাদৃশ্যলক্ষ্মীরুল্লসতি দ্বয়োঃ ।
হৃদয়ে খেলতোরুচ্ছৈস্তম্বসীস্থনয়োরিব ॥ ১১ ॥
উপমানোপমেয়স্বৈ যত্রৈকসৈব জাগ্রতঃ ।
ইন্দুরিন্দুরিবেত্যাদৌ ভবেদেবমনস্বয়ঃ ॥ ১২ ॥
পর্যায়েন দ্বয়োস্তুষ্টেদুপমেয়োপমা মতা ।
ধর্মোহর্থ ইব পূর্ণশ্রীরর্থো ধর্ম ইব স্বয়ি ॥ ১৩ ॥
বিখ্যাতস্যোপমানস্য যত্র স্যাদুপমেয়তা ।
ইন্দুর্মুখমিবেত্যাদৌ স্যাৎপ্রতীপোপমা তদা ॥ ১৪ ॥
উপমানে তু লীলাদিপদাভ্যে ললিতোপমা ।
স্নেহেয়ুগলং ধত্তে লীলাং লীলাস্বজন্মনোঃ ॥ ১৫ ॥
অনেকার্থস্য যুগ্মস্য সাদৃশ্যং স্তবকোপমা ।
শ্রিতোহস্মি চরণৌ বিষ্ণোর্ভৃঙ্গস্তামরসং যথা ॥ ১৬ ॥
স্যাৎসম্পূর্ণোপমা যত্র দ্বয়োরাপি বিধেয়তা ।
পদ্মানীব বিনিদ্রাণি নেত্রাণ্যাসন্নহর্মুখে ॥ ১৭ ॥
যত্রোপমানচিত্রেণ সর্বথাপ্যুপরজ্যতে ।
উপমেয়ময়ী ভিত্তিস্তত্র রূপকমিষ্যতে ॥ ১৮ ॥
সমানধর্মযুক্তাধ্যারোপাৎসোপাধিরূপকম্ ।
উৎসিক্তক্ষিতিভুল্লক্ষ্যপঞ্চক্ষেদপূরন্দরঃ ॥ ১৯ ॥
পৃথক্স্থিতসাদৃশ্যং দৃশ্যং সাদৃশ্যরূপকম্ ।
উল্লসৎপঞ্চশাখস্তু রাজতে ভূজভূরুহঃ ॥ ২০ ॥
স্যাৎসম্যগ্ধিগিরিত্যেবংবিধমাভাসরূপকম্ ।
অঙ্গ্যগ্ধিধনুর্বল্লীত্যাди রূপিতরূপকম্ ॥ ২১ ॥
পরিণামোহনয়োর্বস্মিন্নভেদঃ পর্যবস্যতি ।

কালেন পৃষ্ঠা রহসি মৌনমেবোত্তরং দদৌ ॥ ২২ ॥
বহুভির্বহুধোল্পেখাদেকস্যোল্পেখিতা মতা ।
স্নীতিঃ কামঃ প্রিয়ৈশ্চন্দ্রঃ কালঃ শত্রুভিরৈক্ষি সঃ ॥ ২৩ ॥
অতথ্যমারোপয়িতুং তথ্যপাস্তিরপফুতিঃ ।
নাযং সুধাংশুঃ কিং তর্হি ব্যোমগঙ্গাসরোরুহম্ ॥ ২৪ ॥
পর্যস্তাপফুতির্যত্র ধর্মমাত্রং নিষিধ্যতে ।
নাযং সুধাংশুঃ কিং তর্হি সুধাংশুঃ প্রেয়সীমুখম্ ॥ ২৫ ॥
ব্রাহ্মাপফুতিরন্যস্য শঙ্কয়া তথ্যনিহবে । (শঙ্কয়াং ব্রাহ্মিবারণে)
শরীরে তবসোংকম্পং স্বরঃ কিং ন সখি স্মরঃ ॥ ২৬ ॥ (তাপং তনোতিসোংকম্পং)

ছেকাপফুতিরন্যস্য শঙ্কয়া তথ্যনিহবে ।
প্রজল্লগ্নংপদে লগ্নঃ কালঃ কিং নহি নূপুরঃ ॥ ২৭ ॥
কৈতবং ব্যজ্যমানস্তে ব্যাজাদৈর্নিহুতেঃ পদৈঃ ।
(কৈতবাপফুতির্ব্যক্তং ব্যাজাদৈর্নিহবে পদৈঃ ।)
নির্যাস্তি স্মরনারাচাঃ কাল্লাদৃকপাতকৈতবাং ॥ ২৮ ॥
উৎপ্রেক্ষোল্লীয়তে যত্র হেত্বাদির্নিহুতিং বিনা ।
স্বল্পুখশ্রীকৃতে নুনং পদ্মৈর্বৈরায়তে শশী ॥ ২৯ ॥
ইবাদিকপদাভাবে গূঢ়োৎপ্রেক্ষাং প্রচক্ষতে ।
যংকীর্তির্বিভ্রমশ্রান্তাবিবেশ স্বগনিগ্নগাম্ ॥ ৩০ ॥ (স্বকীর্তির্ভ্রমশ্রান্তাবিবেশ)

স্যাৎস্মৃতিব্রাহ্মিসন্দেহৈস্তদেবালঙ্কৃতিগ্রয়ম্ ।
পঙ্কজং পশ্যতস্তস্য মুখং মে গাহতে মনঃ ॥ ৩১ ॥
অয়ং প্রমত্তমধুপস্বল্পুখং বেদ পঙ্কজম্ ।
পঙ্কজং বা সুধাংশুর্বেতস্মাকং তু ন নির্ণয়ঃ ॥ ৩২ ॥
মীলিতং বহুসাদৃশ্যাভেদবচ্ছেদ ন লক্ষ্যতে ।
রসো নালক্ষি লাঙ্কয়াশ্চরণে সহজারুণে ॥ ৩৩ ॥
সামান্যং যদি সাদৃশ্যাভেদ এব ন লক্ষ্যতে ।
পদ্মাকরপ্রবিষ্টানাং মুখং নালক্ষি সুকুবাম্ ॥ ৩৪ ॥
হেতোঃ কূতোহপি বৈশিষ্ট্যাৎ স্মৃতিরুন্মীলিতং মতম্ ।
লক্ষিতান্যুদিতে চন্দ্রে পদ্মানি চ মুখানি চ ॥ ৩৫ ॥
অনুমানং চ কার্যাদেঃ কারণাদ্যবধারণম্ ।
অস্তি কিঞ্চিদ্যদনয়া মাং বিলোক্য স্মিতং মনাক্ ॥ ৩৬ ॥
অর্থাপত্তিঃ স্বয়ং সিধ্যৎপদার্থান্তরবর্ণনম্ ।
স জিতস্বল্পুখেনেন্দুঃ কা বার্তা সরসীরুহাম্ ॥ ৩৭ ॥
স্যাৎকাব্যলিঙ্গং বাগর্থো নূতনার্থসমর্পকঃ ।
জিতোহসি মন্দকন্দর্প মষ্টিতেহস্তু ত্রিলোচনঃ ॥ ৩৮ ॥
অলঙ্কারঃ পরিকরঃ সাতিপ্রায়ে বিশেষণে ।
সুধাংশুকলিতোত্তংসস্তাপং হরতু বঃ শিবঃ ॥ ৩৯ ॥
সাতিপ্রায়ে বিশেষ্যে তু ভবেৎপরিকরাকুরঃ ।
চতুর্গাং পুরুষার্থানাং দাতা দেবশ্চতুর্ভূজঃ ॥ ৪০ ॥
অক্রমাতিশয়োক্তিশ্চেদ যুগপৎকার্যকারণে ।
আলিঙ্গন্তি সমং দেব জ্যাং শরাস্চ পরাশ্চ তে ॥ ৪১ ॥
অত্যন্তাতিশয়োক্তিস্তৎপৌর্বাপর্যব্যতিক্রমে ।
অগ্রে মানো গতঃ পশ্চাদনুনীতা প্রিয়ং সা ॥ ৪২ ॥
চপলাতিশয়োক্তিস্তু কার্যে হেতুপ্রসক্তিজৈ ।
যামীতি প্রিয়পৃষ্ঠায়া বলয়োহভবদূর্মিকা ॥ ৪৩ ॥
সম্বন্ধাতিশয়োক্তিঃ স্যাত্তদভাবেহপি তদ্বচঃ ।
পশ্য সৌধাগ্রসংসক্তং বিভাতি বিধুমণ্ডলম্ ॥ ৪৪ ॥

ভেদকাতিশয়োক্তিশ্চেদকসৈবান্যতোচ্যতে ।
 অহো অনৈব লাবণ্যলীলা বালাকুচস্থলে ॥ ৪৫ ॥
 রূপকাতিশয়োক্তিশ্চৈব রূপকমধ্যগম্ ।
 পশ্য নীলোৎপলদ্বন্দ্বাল্লিঃসরন্তি শিতাঃ শরাঃ ॥ ৪৬ ॥
 প্রৌঢ়োক্তিস্তদশক্তস্য তচ্ছক্তস্বাবকল্পনম্ ।
 কলিন্দজাতীররুহাঃ শ্যামলাঃ সরলক্রমাঃ ॥ ৪৭ ॥
 সম্ভাবনং যদীথং স্যাদিত্যুহোহন্যপ্রসিদ্ধয়ে ।
 সিক্তং স্ফটিককুণ্ডলন্তঃস্থিতিশ্বেতীকৃতৈর্জলৈঃ ॥ ৪৮ ॥
 মৌক্তিকং চেল্লতাং সূত্রে তৎপুষ্পেস্তু সমং যশঃ ।
 বাঞ্ছিতাদধিকপ্রাপ্তিরয়ল্লেন প্রহর্ষণম্ ॥ ৪৯ ॥
 দীপমুদ্যোতয়েদ্যাবতাবদভ্যুদিতো রবিঃ ।
 ইষ্যমাণবিরুদ্ধার্থসম্প্রাপ্তিস্তু বিষাদনম্ ॥ ৫০ ॥
 দীপমুদ্যোতয়েদ্যাবতাবল্লির্বাণ এব সঃ ।
 ক্রিয়াদিভিরনেকস্য তুল্যতা তুল্যযোগিতা ॥ ৫১ ॥
 সঙ্কুচন্তি সরোজানি স্বৈরিণীবদনানি চ ।
 প্রাচীনাচলচূড়াগ্রচূষ্মিণিশ্বে সুধাকরে ॥ ৫২ ॥
 প্রস্তুতাপ্রস্তুতানাং চ তুল্যস্বৈ দীপকং মতম্ ।
 মেধাং বৃধঃ সুধামিন্দুর্বিভর্তি বসুধাং ভবান্ ॥ ৫৩ ॥
 আবৃত্তে দীপকপদে ভবেদাবৃত্তিদীপকম্ ।
 দীপ্ত্যান্নির্ভাতি ভাতীন্দুঃ কাল্প্য ভাতি রবিস্থিমা ॥ ৫৪ ॥
 বাক্যযোরর্থসামান্যে প্রতিবস্তুপমা মতা ।
 তাপেন ব্রাজতে সূর্যঃ শূরশ্চাপেন রাজতে ॥ ৫৫ ॥
 চেদ্বিশ্বপ্রতিবিশ্বস্বং দৃষ্টান্তসুদলঙ্কৃতিঃ ।
 স্যান্মল্লপ্রতিমল্লস্বৈ সঙ্গ্রামোদামহঙ্কৃতিঃ ॥ ৫৬ ॥
 দৃষ্টান্তশ্চেদ্ববল্লুর্তিস্তুদৃষ্টা দৈবদুর্লপিঃ ।
 জাতা চেৎপ্রাক্ প্রভা ভানোস্তুর্হি যাতা বিভাবরী ॥ ৫৭ ॥
 বাক্যার্থয়োঃ সদৃশ্যোরৈক্যারোপো নিদর্শনা ।
 যা দাতুঃ সৌম্যতা সেয়ং সুধাংশোরকলঙ্কতা ॥ ৫৮ ॥
 ব্যতিরেকো বিশেষশ্চেদুপমানোপমেয়योঃ ।
 শৈলা ইবোল্লতাঃ সন্তঃ কিং তু প্রকৃতিকোমলাঃ ॥ ৫৯ ॥
 সহোক্তিঃসহভাবশ্চেদ্বাসতে জনরঞ্জনঃ ।
 দিগন্তমগমদ্যস্য কীর্তিঃ প্রত্যর্থিভিঃ সহ ॥ ৬০ ॥
 বিনোক্তিশ্চেদ্বিনা কিঞ্চিৎপ্রস্তুতং হীনমুচ্যতে ।
 বিদ্যা হৃদ্যাপি সাবদ্যা বিনা বিনয়সম্পদম্ ॥ ৬১ ॥
 সমাসোক্তিঃ পরিস্ফূর্তিঃ প্রস্তুতে প্রস্তুতস্য চেৎ ।
 অয়মৈন্দ্রীমুখং পশ্য রক্তশ্চুস্বতি চন্দ্রমাঃ ॥ ৬২ ॥
 খণ্ডশ্লেষঃ পদানাং চেদেকৈকং পৃথগর্থতা ।
 উচ্ছলদুরিকীলালঃ শুশুভে বাহিনীপতিঃ ॥ ৬৩ ॥
 ভঙ্গশ্লেষঃ পদস্তোমসৈব চেৎপৃথগর্থতা ।
 অজরামরতা কস্য নাযোধ্যৈব পুরী প্রিয়া ॥ ৬৪ ॥
 অর্থশ্লেষোহর্থমাত্রস্য যদ্যনেকার্থসংশ্রয়ঃ ।
 কুটিলাঃ শ্যামলা দীর্ঘাঃ কটাক্ষাঃ কুণ্ডলাশ্চ তে ॥ ৬৫ ॥
 অপ্রস্তুতপ্রশংসা স্যাৎস্যা যত্র প্রস্তুতানুগা ।
 কার্যকারণসামান্যবিশেষাদেরসৌ মতা ॥ ৬৬ ॥
 কমলৈঃ কমলাবাসৈঃ কিং কিং নাসাদি সুন্দরম্ ।
 অপ্যম্বুধেঃ পরং পারং প্রযান্তি ব্যবসায়িনঃ ॥ ৬৭ ॥
 ভবেদর্থান্তরন্যাসোহনুষক্তার্থান্তরাভিধা ।
 হনুমানক্ৰিমতরদুষ্করং কিং মহাল্লনাম্ ॥ ৬৮ ॥

যস্মিন্মিশেষসামান্যবিশেষাঃ স বিকল্পঃ ।
 স ন জিগ্যে মহান্তো হি দুর্ধৰ্ষাঃ ক্ষমাধরা ইব ॥ ৬৯ ॥
 কার্যাদ্যৈঃ প্রস্তুতৈরুক্তে পর্যায়োক্তিং প্রচক্ষতে ।
 তূণান্যঙ্কুরয়ামাস বিপক্ষনৃপসদ্বাসু ॥ ৭০ ॥
 উক্তিৰ্যাজস্তুতির্নিন্দাস্তুতিভ্যাং স্তুতিনিন্দয়োঃ ।
 কস্তে বিবেকো নয়সি স্বর্গং পাতকিনোহপি যং ॥ ৭১ ॥
 আক্ষেপস্তু প্রযুক্তস্য প্রতিষেধো বিচারণাৎ ।
 চন্দ্র সন্দর্শয়াম্মানমথবাস্তি প্রিয়ামুখম্ ॥ ৭২ ॥
 গূঢ়াক্ষেপো বিধৌ ব্যক্তে নিষেধে চাস্পৃষ্টে সতি ।
 হর সীতাং সুখং, কিং তু চিত্তয়ান্তকটৌকনম্ ॥ ৭৩ ॥
 বিরোধোহনুপপত্তিশ্চেন্দ্রগদ্রব্যক্রিয়াদিষু ।
 অমন্দচন্দনস্যন্দঃ স্বচ্ছন্দং দন্দহীতি মাম্ ॥ ৭৪ ॥
 শ্লেষাদিভূর্বিরোধেচদ্বিরোধাভাসতা মতা ।
 অপ্যঙ্ককারিণাহনেন জগদেতৎপ্রকাশ্যতে ॥ ৭৫ ॥
 অসম্ভবোহর্থনিষ্পত্তাবসম্ভাব্যবর্ণনম্ ।
 কো বেদ গোপশিশুকঃ শৈলমুৎপাটয়িস্যতি ॥ ৭৬ ॥
 বিভাবনা বিনাপি স্যাৎ কারণং কার্যজন্ম চেৎ ।
 পশ্য লাক্ষারসাসিক্তং রক্তং স্বচ্ছরণদ্বয়ম্ ॥ ৭৭ ॥
 বিশেষোক্তিরনুৎপত্তিঃ কার্যস্য সতি কারণে ।
 নমন্তমপি ধীমন্তং ন লক্ষ্যয়তি কশ্চন ॥ ৭৮ ॥
 আখ্যাতে ভিন্নদেশস্তে কার্যহেত্বোরসঙ্গতিঃ ।
 স্বদ্বক্তানাং নমত্যঙ্গং ভঙ্গমেতি ভবক্লমঃ ॥ ৭৯ ॥
 বিষমং যদ্যনৌচিত্যাদনেকান্তয়কল্পনম্ ।
 ক্রাতিতীরবিষাঃ সর্পাঃ ক্রাসৌ চন্দনভূরুহঃ ॥ ৮০ ॥
 সমমৌচিত্যতোহনেকবস্তুসম্বন্ধবর্ণনম্ ।
 অনুরুপং কৃতং সদ্ধ হারেণ কুচমণ্ডলম্ ॥ ৮১ ॥
 বিচিত্রং চেৎপ্রয়ত্ত্বঃ স্যাদ্বিপরীতফলপ্রদঃ ।
 নমন্তি সন্তুল্লোক্যাদপি লঙ্কুং সমুল্লতিম্ ॥ ৮২ ॥
 অধিকং বোধ্যমাধারাদাধেয়াধিকবর্ণনম্ ।
 যয়া ব্যাপ্তং জগত্তস্যং বাচি মান্তি ন তে গুণাঃ ॥ ৮৩ ॥
 অন্যোন্যং নাম যত্র স্যাদুপকারঃ পরস্পরম্ ।
 ত্রিয়ামা শশিনা ভাতি শশী ভাতি ত্রিয়াময়া ॥ ৮৪ ॥
 বিশেষঃ খ্যাতমাধারং বিনাপ্যাধেয়বর্ণনম্ ।
 গতেহপি সূর্যে দীপস্বাস্তমশ্চিন্দন্তি তৎকরাঃ ॥ ৮৫ ॥
 স্যাৎপ্রাঘাতোহয়থাকারি বস্তুন্যক্রিয়মুচ্যতে ।
 যৈর্জগৎপ্রীয়তে হন্তি তৈরেব কুসুমায়ুধঃ ॥ ৮৬ ॥
 গুপ্তঃ কারণমালা স্যাদ্যথাপ্রাক্প্রাপ্তকারণৈঃ ।
 নয়েন শ্রীঃ শ্রিয়া ত্যাগস্ত্যাগেন বিপুলং যশঃ ॥ ৮৭ ॥
 গৃহীতমুক্তরীত্যর্থশ্রেণিরেকাবলী মতা ।
 নেত্রে কর্ণান্তবিশ্রান্তে কর্ণৌ দোর্মূলদোলিনৌ ॥ ৮৮ ॥
 দীপকৈকাবলীযোগান্মালাদীপকমুচ্যতে ।
 স্মরণে হৃদয়ে তস্যাস্তেন স্বয়ি কৃতা স্থিতিঃ ॥ ৮৯ ॥
 সারো নাম পদোৎকর্ষঃ সারতায়্যা যথোত্তরম্ ।
 সারং সারস্বতং তত্র কাব্যং তত্র শিবস্ববঃ ॥ ৯০ ॥
 উদারসারশ্চেত্তাতি ভিল্লোহভিল্লতয়া গুণঃ ।
 মধুরং মধু পীয়ুষং তস্মাত্তস্মাৎকবের্বচঃ ॥ ৯১ ॥
 যথাসঙ্খ্যং দ্বিধার্থাশ্চেৎক্রমাদেকৈকমস্থিতা ।
 শত্রুং মিত্রং দ্বিষৎপক্ষং জয় রঞ্জয় ভঞ্জয় ॥ ৯২ ॥

পর্যায়শ্চেদনেকত্র স্যাদেকস্য সমন্বয়ঃ ।
 পদ্মং মুক্তা গতা চন্দ্রং কামিনীবদনোপমা ॥ ১৩ ॥
 পরিবৃতির্বিনিময়ো ন্যূনাভ্যধিকয়োর্মিথঃ ।
 জগ্ৰাহৈকং শরং মুক্তা কটাক্ষান্ শত্রুয়োষিতাম্ ॥ ১৪ ॥
 পরিসংখ্যা নিমিষৈকমন্যস্মিন্ধ্বস্তম্ভগম্ ।
 স্নেহক্ষয়ঃ প্রদীপেষু স্বান্তেষু ন নতক্রবাম্ ॥ ১৫ ॥
 বিকল্পস্তল্যবলয়োর্বিরোধচ্চাতুরীযুতঃ ।
 কাল্টিচিৎসেধরে বাপি কুরু স্বং বীতরাগিতাম্ ॥ ১৬ ॥
 ভূয়সামেকসম্বন্ধভাজাং গুহ্যঃ সমুচ্চয়ঃ ।
 নশ্যন্তি পশ্যাৎ পশ্যন্তি ভ্রশ্যন্তি চ তব দ্বিষঃ ॥ ১৭ ॥
 সমাধিঃ কার্যসৌকর্যং কারণান্তরসন্নিধেঃ ।
 উৎকর্ষিতাং চ কলয়ন্ জগামাস্তং চ ভানুমান্ ॥ ১৮ ॥
 প্রত্যানীকং বলবতঃ শত্রোঃ পক্ষে পরাক্রমঃ ।
 জৈত্রেনেত্রানুগৌ কর্ণাবুৎপলাভ্যামধঃকৃতৌ ॥ ১৯ ॥
 প্রতীপমুপমানস্য হীনম্বমুপমেয়তঃ ।
 দৃষ্টং চেদ্বদনং তস্যাঃ কিং পদ্মেন কিমিন্দুনা ॥ ১০০ ॥
 উল্লাসোন্মাদমহিমা চেদোষো হ্যন্যত্র বর্ণ্যতে ।
 তদভাগ্যং ধনসৈব যল্লাশ্রয়তি সঙ্কনম্ ॥ ১০১ ॥
 তদ্রূপঃ স্বগুণত্যাগাদন্যতঃ স্বগুণোদয়ঃ ।
 পদ্মরাগারুণং নাসামৌক্তিকং তেহধরাশ্রিতম্ ॥ ১০২ ॥
 পুনঃ স্বগুণসম্প্রাপ্তির্বিজ্ঞেয়া পূর্বরূপতা ।
 হরকণ্ঠাংশুলিস্তোহপি শেষস্তুদ্যশসা সিতঃ ॥ ১০৩ ॥
 যদ্বস্তনোহন্যথারূপং তথা স্যাৎপূর্বরূপতা ।
 দীপে নির্বাপিতে হ্যাসীৎকাঞ্চীরজ্জৈরহর্মহঃ ॥ ১০৪ ॥
 সঙ্গতান্যগুণানঙ্গীকারমাহরতদ্রূপম্ ।
 বিশল্পপি রবের্মধ্যং শীত এব সদা শশী ॥ ১০৫ ॥
 প্রাক্ষিদ্ধস্বগুণাৎকর্ষোহনুগুণঃ পরসন্নিধেঃ ।
 কর্ণেৎপলানি দধতে কটাক্ষৈরপি নীলতাম্ ॥ ১০৬ ॥
 অবজ্ঞা বর্ণ্যতে বস্তু গুণদোষাঙ্কমং যদি ।
 লায়ন্তি যদি পদ্মানি কা হানিরমৃতদ্যুতেঃ ॥ ১০৭ ॥
 প্রলোভনং ক্রমেণোক্তৌ সূতমুত্তরমুত্তরম্ ।
 যত্রাহসৌ বেতসী পান্থ তত্রাসৌ সুতরা সরিৎ ॥ ১০৮ ॥
 পিহিতং পরবৃত্তান্তত্তুরন্যস্য চেষ্টিতম্ ।
 প্রিয়ে গৃহাগতে প্রাতঃ কাল্টি তল্লমকল্পয়ৎ ॥ ১০৯ ॥
 ব্যাজোক্তিঃ শঙ্কমানস্য ছদ্মনা বস্তুগোপনম্ ।
 সখি পশ্য গৃহারামপরগৈরস্মি ধূসরা ॥ ১১০ ॥
 বক্রোক্তিঃ শ্লেষকাকুভ্যাং বাচ্যার্থান্তরকল্পনম্ ।
 মুখ্য মানং দিনং প্রাপ্তং মন্দ নন্দী হরান্তিকে ॥ ১১১ ॥
 স্বভাবোক্তিঃ স্বভাবস্য জাত্যাदिষু চ বর্ণনম্ ।
 কুরঙ্গৈরুত্তরঙ্গাঙ্ঘ্রি স্তরুর্কর্ণৈরুদীক্ষ্যতে ॥ ১১২ ॥
 ভাবিকং ভূতভাব্যর্থসাক্ষাদর্শনবর্ণনম্ ।
 অলং বিলোকয়াদ্যপি যুধ্যন্তেহত্র সুরাসুরাঃ ॥ ১১৩ ॥
 দেশাশ্রয়বিপ্রকৃষ্টস্য দর্শনং ভাবিকচ্ছবিঃ ।
 স্বং বসন্ হৃদয়ে তস্যাঃ সাক্ষাৎপক্ষেসুরীক্ষ্যসে ॥ ১১৪ ॥
 উদাত্তমৃদ্ধিশ্চরিতং শ্লাঘ্যং চান্যোপলক্ষণম্ ।
 সানৌ যস্যভবদ্যুৎকং তদ্বুর্জটিকিরীটিনোঃ ॥ ১১৫ ॥
 অতু্যক্তিরদুতাতথ্যশৌর্যোদার্যাদিবর্ণনম্ ।
 স্বয়ি দাতরি রাজেন্দ্র যাচকাঃ কল্পশাখিনঃ ॥ ১১৬ ॥

রসভাবতদাভাসভাবশান্তিনিবন্ধনাঃ ।
 রসবৎপ্রেমউর্জস্বিংসমাহিতময়াভিধাঃ ॥ ১১৭ ॥
 ভাবানামুদয়ঃ সন্ধিঃ শবলস্বমিতি ত্রয়ঃ ।
 অলঙ্কারানিমাশ্রয় কেচিদাহমনীষিণঃ ॥ ১১৮ ॥
 শুদ্ধিরেকপ্রধানস্বং তথা সংসৃষ্টিসঙ্করৌ ।
 এতেশামেব বিন্যাসান্নালঙ্কারান্তরাণ্যমী ॥ ১১৯ ॥
 সর্বেষাং চ প্রতিদ্বন্দ্বপ্রতিচ্ছন্দভিদাভুতাম্ ।
 উপাধিঃ কচিদুদ্ভিন্নঃ স্যাদন্যত্রাপি সম্ভবাৎ ॥ ১২০ ॥
 মালা পরম্পরা চৈষাং ভূয়সামনুকুলকে ।
 মনুষ্যে ভবতঃ ক্বাপি হ্যলঙ্কারাগতাং গতে ॥ ১২১ ॥
 শব্দে পদার্থে বাক্যার্থে বাক্যার্থস্তবকে তথা ।
 এতে ভবন্তি বিন্যাসাঃ স্বভাবাতিশয়াত্মকাঃ ॥ ১২২ ॥
 কস্যাপ্যতিশয়স্যোক্তেরিত্যর্থবিচারণাৎ ।
 প্রায়োগমী হ্যলঙ্কারা ভিন্না নাতিশয়োক্তিতঃ ॥ ১২৩ ॥
 অলঙ্কারপ্রধানেষু দধানেষুপি সাম্যতাম্ ॥
 বৈলক্ষণ্যং প্রতিব্যক্তি প্রতিভাতি মুখেশ্বিব ॥ ১২৪ ॥
 অলঙ্কারেষু তথ্যেষু যদ্যনাস্থা মনীষিণাম্ ॥
 তদর্বাচীনভেদেষু নান্নাং নান্নায় ইষ্যতাম্ ॥ ১২৫ ॥
 মহাদেবঃ সত্রপ্রমুখমথবিদ্যৈকচতুরঃ
 সুমিত্রা তদ্বক্তিপ্রণিহিতমতির্যস্য পিতরৌ ।
 চতুর্থঃ সৈকোহয়ং সুকবিজয়দেবেন রচিতো
 চিরং চন্দ্রালোকে সুখয়তু ময়ুখঃ সুমনসঃ ॥ ১২৬ ॥

ইতি শ্রীজয়দেবকবিবিরচিতো চন্দ্রালোকালঙ্কারেহলঙ্কারনিরূপণাখ্যঃ পঞ্চমো ময়ুখঃ ।

৬. ষষ্ঠো ময়ুখঃ । অথ রসতীতিবৃত্তিবিচারঃ ।

আলম্বনোদ্দীপনাত্মা বিভাবঃ কারণং দ্বিধা ।
 কার্যোহনুভাবো ভাবশ্চ সহায়ো ব্যভিচার্যপি ॥ ১ ॥
 গলদ্বৈদ্যান্তরোদ্বৈদং হৃদয়েষুজডাত্মনাম্ ॥
 মিলন্মলয়জালেপ ইবাহ্লাদং বিকাসয়ন্ ॥ ২ ॥
 কাব্যে নাট্যে চ কার্যে চ বিভাবাদ্যৈর্বিভাবিতঃ ॥
 আশ্রাদ্যমানৈকতনুঃ স্থায়ীভাবো রসঃ স্মৃতঃ ॥ ৩ ॥
 রত্যাখ্যস্থায়ীভাবাত্মা বল্লভাদিবিভাবিতঃ ॥
 আলস্যোষ্যজুগুপ্সাভ্যো বিনা সঞ্চারিভিযুতঃ ॥ ৪ ॥
 অনুভবৈঃ কটাক্ষাদৈরুন্মাদাদৈর্যথাক্রমম্ ।
 সম্ভোগো বিপ্রলম্বশ্চ শৃঙ্গারো দ্বিবিধো মতঃ ॥ ৫ ॥
 হাসস্থায়ী রসো হাস্যো বিভাবাদ্যৈর্যথাক্রমম্ ।
 বৈরূপ্যফুল্লগুণ্ডাবহিত্বাদ্যৈঃ সমন্বিতঃ ॥ ৬ ॥
 অতীষ্টবিপ্রযোগাশ্রুপাতগ্লান্যাদিভিঃ ক্রমাৎ ।
 বিভাবাদ্যৈর্যতঃ শোকস্থায়ী স্যাৎ করুণো রসঃ ॥ ৭ ॥
 ক্রোধস্থায়ী রসো রৌদ্রো বিভাবাদ্যৈঃ সমন্বিতঃ ।
 মাৎসর্যহস্তনিষ্পেষসম্মোহাদ্যৈর্যথাক্রমম্ ॥ ৮ ॥

উৎসাহাখ্যস্বায়িভাবঃ প্রভাবাদিবিভাবভূঃ ।
 বীরোহনুভাবৈঃ স্বৈর্যাদৈর্ভাবৈর্গর্বাদিভির্ভূতঃ ॥ ৯ ॥
 ব্যাঘ্রাদিভির্বিভাবৈস্তু বেপিতাদ্যনুভাবভূঃ ।
 ভাবৈর্মোহাদিভির্ভূক্তো ভয়স্বায়ী ভয়ানকঃ ॥ ১০ ॥
 স্বায়ী জুগুপ্সা বীভৎসো বিভাবাদৈর্যথাক্রমম্ ।
 অনিষ্টেষ্টগণনিষ্ঠীবমোহাদ্যাঃ সম্মতাঃ ক্রমাৎ ॥ ১১ ॥
 অদ্ভুতো বিস্ময়স্বায়ী মায়াদিকবিভাবভূঃ ।
 রোমাঞ্চাদ্যনুভাবোহয়ং স্তম্ভাদিব্যভিচারিকঃ ॥ ১২ ॥
 নির্বেদস্বায়িকঃ শান্তঃ সৎসঙ্গাদিবিভাবভূঃ ।
 ক্ষমাদিকানুভাবোহয়ং স্তম্ভাদিব্যভিচারিকঃ ॥ ১৩ ॥
 রতির্দেবাদিবিষয়া সন্তি চ ব্যভিচারিণঃ ।
 বেদ্যমানা নিগদ্যন্তে ভাবাঃ সাহিত্যবেদিভিঃ ॥ ১৪ ॥
 নির্বেদগ্লানিশঙ্কাখ্যাস্তথাসূয়ামদশ্রমাঃ ।
 আলস্যং চৈব দৈন্যং চ চিন্তা মোহঃ স্মৃতিধ্বংসিতঃ ॥ ১৫ ॥
 ব্রীড়া চপলতা হর্ষ আবেগো জডতা তথা ।
 গর্বো বিষাদ ঔৎসুক্যং নিদ্রাপস্মার এব চ ॥ ১৬ ॥
 সুপ্তং প্রবোধোহমর্ষশ্চাপ্যবহিঃসমথোগ্রতা ।
 মতির্ব্যাধিস্থথোন্মাদস্তথা মরণমেব চ ॥ ১৭ ॥
 ত্রাসশ্চৈব বিতর্কশ্চ বিপ্তেয়া ব্যভিচারিণঃ ।
 ত্রয়স্ত্রিংশদমে ভাবাঃ সমাখ্যাতাস্তু নামতঃ ॥ ১৮ ॥
 সর্বসাধারণপ্রেমপ্রশ্রয়াদিস্বরূপয়া ।
 অনৌচিত্যা রসাভাসা ভাবাভাসাশ্চ কীর্তিতাঃ ॥ ১৯ ॥
 ভাবস্য শান্তিরূদয়ঃ সন্ধিঃ শবলতা তথা ।
 কাব্যস্য কাঞ্চনস্যেব কুঙ্কমং কান্তিসম্পদে ॥ ২০ ॥
 আ তুর্যমা সপ্তমং চ যথেষ্টৈরষ্টমাদিভিঃ ।
 সমাসঃ স্যাৎ পদৈর্ন স্যাৎ সমাসঃ সর্বথাপি চ ॥ ২১ ॥
 পাঞ্চালিকী চ লাটীয়া গোড়ীয়া চ যথারসম্ ।
 বৈদভী চ যথাসঙ্খ্যং চতস্রো রীতয়ঃ স্মৃতাঃ ॥ ২২ ॥
 মধুরায়াং সমাক্রান্তা বর্গস্থাঃ পঞ্চমৈর্নিজৈঃ ।
 লকারশ্চ লসংযুক্তো হ্রস্বব্যবহিতৌ রণৌ ॥ ২৩ ॥
 রেফাক্রান্তা বর্গ্যযণাষ্টবর্গাৎ পঞ্চমাদৃতে ।
 কপাক্রান্তস্তবর্গঃ স্যাৎ প্রোঢ়ায়াং চ কন্মূর্ততা ॥ ২৪ ॥
 সর্বৈরুর্ধ্বৈঃ সকারস্য সর্বৈ রেফস্য সর্বথা ।
 রহোর্ধ্বা তু সংযোগঃ পরুশায়াং শষৌ স্বতঃ ॥ ২৫ ॥
 লকারোহন্যৈরসংযুক্তো লঘবো ঘমধা রসৌ ।
 ললিতায়াং তথা শেমা ভদ্রায়ামিতিবৃত্তয়ঃ ॥ ২৬ ॥
 অঙ্গভঙ্গোল্লসল্লীলা তরুণী স্মরতোরণম্ ।
 তর্ককর্কশপূর্ণোক্তিপ্রাপ্তোৎকটধিয়াং বৃথা ॥ ২৭ ॥
 বীপ্সোৎসর্পন্মুখাগ্রাঃ বহী জহে কৃশস্বম্ ।
 ললনা রভসং ধত্তে ঘনাটোপে মহীয়সি ॥ ২৮ ॥
 মহাদেবঃ সত্রপ্রমুখমখবিদ্যেকচতুরঃ
 সুমিত্রা তদ্বক্তিপ্রণিহিতমতির্যস্য পিতরৌ ।
 ময়ুখস্তেবাসৌ সুকবিজয়দেবেন রচিতে
 চিরং চন্দ্রালোকে মহতি ঋতুসঙ্খ্যে সুখয়তু ॥ ২৯ ॥

ইতি শ্রীজয়দেবকবিবিরচিতো চন্দ্রালোকালঙ্কারে রসতীতিবৃত্তিবিচারো নাম ষষ্ঠো ময়ুখঃ ।

৭. সপ্তমো ময়ুথঃ । অথ ধ্বনিনিরূপণঃ ।

বৃতিভেদৈস্তিভিযুক্তা স্রোতোভিরিব জাহ্নবী ।
ভারতী ভাতি গম্ভীরা কুটিলা সরলা ঋচিঃ ॥ ১ ॥
সাম্মুখ্যং বিদধানায়াঃ স্ফুটমর্থান্তরে গিরঃ ॥
কটাক্ষ ইব লীলাক্ষ্যা ব্যাপারো ব্যঞ্জনাত্মকঃ ॥ ২ ॥
অবিবক্ষিতবাচ্যস্য দ্বৌ ভেদৌ বাচ্যমেব চেৎ ।
অর্থান্তরে সঙ্কমিতমত্যন্তং বা তিরস্কৃতম্ ॥ ৩ ॥
দ্বৌ বিবক্ষিতবাচ্যস্য লক্ষ্যালক্ষ্যক্রমাত্মকৌ ।
চম্বারিংশদ্যুতৈকেন ভেদাঃ ষট্ চানয়োঃ ক্রমাৎ ॥ ৪ ॥
ত্রিধা শব্দার্থতদুগ্মশক্তিজন্মা স্ফুটক্রমাৎ ।
রসভাবতদাভাসপ্রমুখস্বস্ফুটক্রমাৎ ॥ ৫ ॥
বস্তুলঙ্কারযোর্ব্যক্তেৰ্ভেদৌ দ্বৌ শব্দশক্তিজৌ ।
অর্থশক্তিসমুৎপদ্য ভেদা দ্বাদশ তদ্যথা ॥ ৬ ॥
চম্বারো বস্তুলঙ্কারমলঙ্কারস্ত বস্তু যৎ ।
অলঙ্কারমলঙ্কারো বস্তু বস্তু ব্যনক্তি তৎ ॥ ৭ ॥
বক্তুঃ কবিনিবদ্ধস্য কবেৰ্বা প্রৌঢ়িনির্মিতঃ ।
স্বসিদ্ধো বা ব্যঞ্জকোহর্থশ্চম্বারস্তিগুণাস্ততঃ ॥ ৮ ॥
শব্দার্থোভয়ভূরেকঃ স চ বাক্যৈকসংশ্রয়ঃ ।
পদৈকদেশে রচনাবর্ণবাক্যপদেষুপি ॥ ৯ ॥
প্রবন্ধে চেতি ষোড়শসৌ রসাদ্যাখ্যোহস্ফুটক্রমঃ ।
এষ সপ্তদশস্বকং পরিত্যজ্যাস্ফুটক্রমম্ ॥ ১০ ॥
যে ষোড়শাদ্যা দ্বিগুণাস্তে সূর্য্যাক্যপদাশ্রয়াৎ ।
প্রবন্ধেহপি দ্বাদশ স্যুরর্থশক্তিভুবো ভিদঃ ॥ ১১ ॥
দ্বাত্রিংশদ দ্বাদশৈকঃ ষট্ সর্বসঙ্কলিতধ্বনেঃ ।
ভেদাঃ স্যুরেকপঞ্চাশৎ সঙ্কিল্লাস্ত সহস্রশঃ ॥ ১২ ॥
বক্তৃসূতং বোধয়িতুং ব্যঙ্গ্যং বক্তুরভীপ্সিতম্ ॥
স্বাক্কুরিতমতদ্রূপং স্বয়মুল্লসিতং গিরঃ ॥ ১৩ ॥
কশ্চিৎ সাধারণঃ কশ্চিদামল্য প্রতিবোধিতঃ ।
কশ্চিওটস্থঃ কশ্চিচ্চ বোধিতপ্রতিবোধিতঃ ॥ ১৪ ॥
ইত্যেবং বোদ্ধবৈচিত্র্যাদ্বক্তৃসূতং চতুর্বিধম্ ।
উপেক্ষানিহুবাভ্যাং চ দ্বিধা স্বাক্কুরিতং মতম্ ॥ ১৫ ॥
ভূতাদিকালভেদেন নিহবঃ স্যাদনেকধা ।
অনেনাপি প্রভেদেন ব্যক্তিবল্লী বিজৃম্বতে ॥ ১৬ ॥
নানাপ্রভেদা নিয়তা ঋচিঃ প্রকরণাদিনা ।
অর্থার্থমন্যং যং বক্তি তদ্বাচ্যব্যঙ্গ্যমিষ্যতে ॥ ১৭ ॥
মহাদেবঃ সত্রপ্রমুখমথবিদ্যৈকচতুরঃ
সুমিত্রা তদ্বক্তিপ্রণিহিতমতির্থস্য পিতরৌ ।
ময়ুখস্তেনাসৌ সুকবিজয়দেবেন রচিতে
চিরং চন্দ্রালোকে মহতি মুনিসংখ্যঃ সুখয়তু ॥ ১৮ ॥

ইতি শ্রীজয়দেবকবিরচিত্রে চন্দ্রালোকালঙ্কারে ধ্বনিনিরূপণো নাম সপ্তমো ময়ুথঃ ।

৮. অষ্টমো ময়ূথঃ । অথ গুণীভূতব্যঙ্গ্যনিরূপণঃ ।

যদ্যজ্যমানং মনসস্তৈমিত্যায় স নো ধ্বনিঃ ।
অন্যথা তু গুণীভূতব্যঙ্গ্যমাপতিতং ত্রিধা ॥ ১ ॥
ব্যক্ত এব কচিদ্ভ্যঙ্গ্যঃ কচিদর্থস্বভাবতঃ ।
ক্ৰচিচ্চারুতরস্যাগ্রে স বিমুঞ্চতি চারুতাম্ ॥ ২ ॥
অগূঢ়ং কলয়েদর্থান্তরসঙ্কমিতাদিকম্ ।
বিস্মৃতঃ কিমপান্নাথ স ত্বয়া কুন্তসম্ভবঃ ॥ ৩ ॥
অপরস্য রসাদেচ্ছেদঙ্গমন্যদ্রসাদিকম্ ।
হা হা ! মৎকুচকান্মীরলিপ্তং ভিন্নমুরঃ শরৈঃ ॥ ৪ ॥
তথা বাচ্যস্য সিদ্ধ্যঙ্গং নৌরর্থো বারিধৈর্যথা ।
সংশ্রিত্য তরণি ধীরাস্তরন্তি ব্যাধিবারিধীন ॥ ৫ ॥
অস্ফুটং স্তনয়োরত্র কোকসাদৃশ্যবল্লভম্ ।
কুঙ্কুমাক্তং স্তনদ্বন্দ্বং মানসং মম গাহতে ॥ ৬ ॥
সন্দিগ্ধং যদি সন্দেহো দৈর্ঘ্যাদ্যুৎপলয়োরিব ।
সম্প্রাপ্তে নয়নে তস্যঃ শ্রবণোৎসভূমিকাম্ ॥ ৭ ॥
তুল্যপ্রাধান্যমিন্দুস্বমিব বাচ্যেন সাম্যভূৎ ।
কান্তে স্বদাননরুচা ল্লানিমেতি সরোরুহম্ ॥ ৮ ॥
অসুন্দরং যদি ব্যঙ্গ্যং স্যাদ্ভাচ্যাদমনোহরম্ ।
সরস্যামীলদল্লোজে চক্রঃ কান্ত্যং বিলোকতে ॥ ৯ ॥
কাকুস্থং প্রণতোহল্লোধিরদ্য মাদ্যতু রাবণঃ ।
ইত্যষ্টধা গুণীভূতব্যঙ্গ্যমঙ্গীকৃতং বুধৈঃ ॥ ১০ ॥
মহাদেবঃ সত্রপ্রমুখমথবিদ্যৈকচতুরঃ
সুমিত্রা তদ্ব্যক্তিপ্রণিহিতমতির্যস্য পিতরৌ ।
ময়ূখস্তেনাসৌ সুকবিজয়দেবেন রচিতে
চিরং চন্দ্রালোকে মহতি বসুসংখ্যঃ সুমনসঃ ॥ ১১ ॥

ইতি শ্রীজয়দেবকবিবিরচিতে চন্দ্রালোকালঙ্কারে গুণীভূতব্যঙ্গ্যনিরূপণো নামাষ্টমো ময়ূথঃ ।

৯. নবমো ময়ূথঃ । অথ লক্ষণানিরূপণঃ ।

মুখ্যার্থস্যাবিবক্ষ্যাং পূর্ব্বার্বাচী চ রুচিতঃ ।
প্রয়োজনাস্ত সস্বকং বদন্তী লক্ষণা মতা ॥ ১ ॥
লক্ষণীয়শব্দস্য মীলনামীলনাদ্বিধা ।
লক্ষণা সা ত্রিধা সিদ্ধসাধ্যসাধ্যঙ্গভেদতঃ ॥ ২ ॥
স্ফুটাস্ফুটপ্রভেদেন প্রয়োজনমপি দ্বিধা ।
বিদুঃ স্ফুটং তটস্থদ্বাদর্থগত্বাদ্বিধা বুধাঃ ॥ ৩ ॥
অস্ফুটং চার্খনিষ্ঠস্বাওটস্থদপি দ্বিধা ।
লক্ষ্যলক্ষকনিষ্ঠদ্বাদর্থসংস্কমপি দ্বিধা ॥ ৪ ॥

লক্ষকস্থং স্ফুটং যত্র সা বিচক্ষণলক্ষণা ।
 অস্ফুটস্থং তটস্থং লক্ষ্যস্থমমুখ্য চ ॥ ৫ ॥
 অন্যান্যস্তি ইতি ব্যক্তা শক্তিতঃ সা চতুর্বিধা ।
 ইন্দুরেবৈষ তদ্বক্তৃমুংকর্যো লক্ষ্যতে মুখে ॥ ৬ ॥
 প্রদীপং বর্ধয়েত্তত্র তটস্থং মঙ্গলোদয়ঃ ।
 পটোহং দক্ষ ইত্যাদৌ স্ফুটং নাস্তি প্রয়োজনম্ ॥ ৭ ॥
 অমৃতং সূক্তমিত্যাদৌ লক্ষ্যস্থমতিরূপত্যা ।
 আভিমুখ্যাৎ সল্লিধানাত্থাহংকারপ্রতীতিতঃ ॥ ৮ ॥
 কার্যকারণভাবাৎ সা বাচ্যবাচকভাবতঃ । (কার্যকারণভাবাচ্চ)
 ইত্যেবমাদেঃ সম্বন্ধাৎ কিঞ্চান্যস্মাচ্চতুষ্টয়াৎ ॥ ৯ ॥
 সাদৃশ্যাৎ সমবায়্যাৎ সাবৈপরীত্যাৎ ক্রিয়ান্বয়াৎ । (স্যাদ্বৈপরীত্যাৎ)
 সারোপাধ্যবসানাথ্যে গৌণশুদ্ধেপৃথক্ পৃথক্ ॥ ১০ ॥ (গৌণশুদ্ধেপৃথক্ পৃথক্)

গৌণং সারোপমুদ্দিষ্টমিন্দুর্মুখমিতীদৃশম্ ।
 গৌণং সাধ্যবসানং স্যাৎ ইন্দুরেবেদমীদৃশম্ ॥ ১১ ॥
 শুদ্ধং সারোপমুদ্দিষ্টমায়ুর্ধ্বমিতীদৃশম্ ।
 শুদ্ধং সাধ্যবসানং স্যাৎ আয়ুরেবেদমীদৃশম্ ॥ ১২ ॥
 উপাদানার্পণদ্বারে দ্বৈ চান্যে ইতি ষষ্টিবিধা ।
 কুন্তা বিশস্তি গঙ্গায়্যাং ঘোষো নিবসতীতি চ ॥ ১৩ ॥
 লক্ষ্যলক্ষকবৈশিষ্ট্যবৈশিষ্ট্যাদ্বিবিধা পুনঃ ।
 সরসং কাব্যমমৃতং বিদ্যা স্থিরতরং ধনম্ ॥ ১৪ ॥
 তথা সহৈতুরতথাভেদভিন্না চ কুগ্রচিং ।
 সৌন্দর্য্যেণৈষ কন্দর্পঃ সা চ মূর্তিমতী রতিঃ ॥ ১৫ ॥
 শব্দে পদার্থে বাক্যার্থে সঙ্খ্যায়্যাং কারকে তথা ।
 লিপ্তে চেয়মলঙ্কারাক্কুরবীজতয়া স্থিতা ॥ ১৬ ॥
 মহাদেবঃ সত্রপ্রমুখমথবিদ্যৈকচতুরঃ
 সুমিত্রা তদ্বক্তিপ্রণিহিতমতির্যস্য পিতরৌ ।
 ময়ুখস্তেনাসৌ সুকবিজয়দেবেন রচিতে
 চিরং চন্দ্রালোকে মহতি নবসঙ্খ্যায়্যঃ সুখয়তু ॥ ১৭ ॥

ইতি শ্রীজয়দেবকবিবিরচিতো চন্দ্রালোকালঙ্কারে লক্ষণানিরূপণো নাম নবমো ময়ুখঃ ।

১০. দশমো ময়ুখঃ । অভিধানিরূপণঃ ।

ধর্মঃ কষ্টিং পুরস্কৃত্য প্রায়ঃ শব্দঃ প্রবর্ততে ।
 যথার্থং স্পষ্টমাচষ্টে শব্দস্তামভিধাং বিদুঃ ॥ ১ ॥
 জাত্যা গুণেন ক্রিয়য়া বস্তুযোগেন সঙ্গুজয়া ।
 নির্দেশেন তথা প্রাহঃ ষষ্টিধামভিধাং বুধঃ ॥ ২ ॥ (নির্দেশেন চ মন্যন্তে)

গৌণীলঃ পাচকো দণ্ডী ডিথঃ কংস ইতি ক্রমাৎ । (গৌঃ শুক্লঃ)
 কং সংহিনস্তি কংসারিনরং চ কং সমাপ্রিতম্ ॥ ৩ ॥ (কথং হিনস্তীতি)

ন যোগাদেয়াতনং ন সঙ্কেতনিকেতনম্ ।

বৃত্ত্যা নির্দেশশব্দোহং মুখ্যয়া স্বাভিধেয়য়া ॥ ৪ ॥

পীযুষবর্ষপ্রভবং চন্দ্রালোকমনোহরম্ ।

সুধানিধানমাসাদ্য শ্রয়ধ্বং বিবুধা মূদম্ ॥ ৫ ॥

জয়ন্তি যান্ত্রিকশ্রীমন্মহাদেবাপ্সজন্মনঃ ॥

সূক্তিপীযুষবর্ষস্য জয়দেবকবের্গিরঃ ॥ ৬ ॥

মহাদেবঃ সত্রপ্রমুখমথবিদ্যৈকচতুরঃ

সুমিত্রা তদ্বুক্তিপ্রণিহিতমতির্যস্য পিতরৌ ।

ময়ুখস্তেনাসৌ সুকবিজয়দেবেন রচিতো

চিরং চন্দ্রালোকে মহতি দশসঙ্খ্যঃ সুখয়তু ॥ ৭ ॥

ইতি শ্রীজয়দেবকবিরচিতো চন্দ্রালোকালঙ্কারেভিধানিরূপণো নাম দশমো ময়ুখঃ ॥ ১০ ॥

সমাপ্তোহং চন্দ্রালোকঃ ।